

इज़रायल ने शुक्रवार की सुबह ईरान में 100 टारगैट्स पर हवाई अटैक किया

इस अटैक में इज़रायल के 200 लड़ाकू विमान शामिल थे। ईरान के न्यूक्लियर प्रतिष्ठान व आर्मी कमांड सेंटर नष्ट किये तथा ईरान के टॉप न्यूक्लियर साइंटिस्ट व आर्मी कमांडर मारे गए

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 13 जून। अमेरिकी राष्ट्रपति डॉनल्ड ट्रंप के समर्थन से इज़राइल द्वारा शुक्रवार सुबह ईरान के परमाणु ठिकानों पर किए गए हमले में कई परमाणु वैज्ञानिक और ईरान की सशस्त्र सेनाओं के शीर्ष कमांडर मारे गए। यह घटना दुनिया को तीसरे विश्व युद्ध की ओर धकेलती प्रतीत हो रही है।
रूस-यूक्रेन युद्ध का कोई अंत नहीं दिख रहा है, जबकि ट्रंप ने दोनों को वार्ता की मेज पर लाने का वादा किया था, वहीं इज़राइल द्वारा गाजा में फिलिस्तीनियों पर किया गया अमानवीय युद्ध और भारत-पाकिस्तान के बीच बढ़ता तनाव पहले ही हालात को बिस्फोटक बना चुका है। ऐसे में ईरान पर इज़राइल का यह हमला अत्यंत भड़काऊ क्रदम है।
अमेरिकी राष्ट्रपति डॉनल्ड ट्रंप का

- ट्रंप ने ए.बी.सी. न्यूज को कहा, यह एटैक “एक्सलेंट” था तथा ईरान को भारी आघात पहुँचा है और अभी इससे भी भारी चोट पहुँचेगी तथा ऐसे और अटैक आ रहे हैं व “प्लान्स” हैं।
- ट्रंप ने यह भी कहा, ईरान ने यह हमला अपने आप मोल लिया है, बार-बार अमेरिका की ईरान के न्यूक्लियर प्रोग्राम को खत्म करने की मांग को ठुकरा कर।
- इज़रायल ने अपने आक्रमण को सही ठहराने का प्रयास करते हुए कहा कि ईरान न्यूक्लियर प्रोग्राम उस आयाम के नज़दीक पर पहुँचने वाला था, जहाँ से प्रोग्राम को वापस लाना नामुमकिन होने वाला था।
- अमेरिका ने एक वक्तव्य जारी करके कहा कि ट्रंप प्रशासन ने वो सब कदम उठा लिये हैं, जो अमेरिकी सेना को सुरक्षित रखने के लिए आवश्यक हैं तथा वक्तव्य में ईरान को चेतावनी दी कि वो अमेरिका के प्रतिष्ठानों व नागरिकों को किसी भी तरह की हानि पहुँचाने का प्रयास न करे।
- ईरान ने सौ ड्रोन्स लॉंच किये, इज़रायल की ओर, हमले के प्रत्युत्तर में।

पागलपन शुक्रवार को उस समय कहा कि ईरान पर इज़राइल का हमला खुलकर सामने आ गया जब उन्होंने “शानदार” रहा और उन्होंने चेतावनी दी कि अभी तो बहुत कुछ बाकी है। ट्रंप यह (शेष अंतिम पृष्ठ पर)

प्र.मंत्री मोदी ने “प्लेन क्रैश साइट” का अवलोकन किया

-जाल खंबाता-
-राष्ट्रदूत दिल्ली ब्यूरो-
नई दिल्ली, 13 जून। प्रधानमंत्री नरेन्द्र मोदी ने शुक्रवार को अहमदाबाद की भीषण विमान दुर्घटना में हुई अनेक लोगों की मृत्यु पर गहरा शोक व्यक्त किया। उन्होंने शोक-संतपन परिवारों के प्रति संवेदना प्रकट की और कहा कि

- प्र.मंत्री ने एक्स पर सभी मृतकों के परिजनों को सात्वना दी और कहा, जिन्होंने इस हादसे में अपने प्रियजनों को खोया है, हम उनके साथ हैं।
- उन्होंने जो असहनीय पीड़ा सही है और अपने को खोया है, उसे शब्दों में बयान नहीं किया जा सकता।
शुक्रवार को ही प्रधानमंत्री मोदी ने अहमदाबाद के दुर्घटनास्थल का दौरा किया और स्थिति का प्रत्यक्ष जायज़ा लिया। उन्होंने मौके पर मौजूद अधिकारियों और आपातकालीन राहत दलों से मुलाकात की, जो इस भीषण त्रासदी के बाद लगातार राहत और बचाव कार्य में लगे हैं।
प्रधानमंत्री मोदी ने एक्स (पूर्व में ट्विटर) पर अलग-अलग पोस्ट में कहा “अहमदाबाद में हुई विमान दुर्घटना से हम सभी बेहद दुखी हैं। इतनी (शेष अंतिम पृष्ठ पर)

विश्व के सबसे “सेफ” हवाई जहाज “ड्रीमलाइनर” में इतना बड़ा हादसा कैसे हो गया?

यह सवाल अब सबकी जुबान पर है। क्रैश का कारण: मैकेनिकल त्रुटी, ह्युमन एरर, पायलट की गलती व गलत निर्णय, लापरवाही है, या इन सब त्रुटियों का मिला-जुला असर है यह क्रैश

- इसी लय में टाटा समूह के अध्यक्ष चंद्रशेखर ने टाटा के कर्मचारियों को मर्मस्पर्शी पत्र लिखा कि जाँच में वे पूर्ण पारदर्शिता रखेंगे तथा अथॉरिटीज़ से पूरा सहयोग करेंगे, दुर्घटना की गहराई तक जाने में, चाहे जितना भी समय लगे, जाँच पूरी होने में।
 - दुर्घटनाग्रस्त हवाई जहाज का ब्लैक बॉक्स व फ्लाइट डिजिटल रिकॉर्डर भी मिल गया है तथा जाँच शीघ्र ही पूरी होने की आशा बनी है।
- परिवारों को 1 करोड़ रूपए देने की घोषणा की जा चुकी है।
डीजीसीए ने अन्य एयरक्राफ्ट्स की कड़ी जाँच की मांग करते हुए पत्र लिखा है तथा कहा है कि इस समय संचालित सभी फ्लाइट्स के लिए कोई शिथिलता या शॉर्टकट काम में नहीं लिये जाएं।
इंग्लैंड, बोइंग कम्पनी, अमेरिका तथा भारत के जाँच दल अहमदाबाद पहुँच चुके हैं तथा जाँच-पड़ताल शुरू होने को है।
ब्लैक बॉक्स तथा फ्लाइट डिजिटल रिकॉर्डर मैडिकल कॉलेज के

हॉस्टल के मलबे से मिल गये हैं तथा इनसे “क्या हुआ था” और “कैसे हुआ था” की काफी कुछ जानकारी मिल सकेगी।
ब्लैक बॉक्स से फ्लाइट के तकनीकी पैरामीटर की जानकारी के साथ ही, यह जानकारी भी मिल जायेगी कि क्या, कहाँ तथा कैसे गड़बड़ी हुई थी। फ्लाइट डिजिटल रिकॉड, कॉकपिट में हुई बातचीत का ब्यौरा देगा, जिससे इस चीज़ का संकेत मिलेगा कि पायलट तथा को-पायलट को क्या महसूस हुआ था।
(शेष अंतिम पृष्ठ पर)

‘अमरावती वैश्याओं की राजधानी है, जहां सिर्फ एड्स के मरीज रहते हैं’

ऐसी भद्दी टिप्पणी करने वाले पत्रकार को भी जमानत देने का निर्णय लिया सुप्रीम कोर्ट ने

-जाल खंबाता-
-राष्ट्रदूत दिल्ली ब्यूरो-
नई दिल्ली, 13 जून। सुप्रीम कोर्ट ने शुक्रवार को पत्रकार कॉममिनेनी श्रीनिवास राव को जमानत दे दी, जिन्हें 9 जून को साक्षी टीवी के एक रॉक शो के दौरान एक पैनल सदस्य के कथित अपमानजनक बयान के कारण गिरफ्तार किया गया था।
न्यायाधीश पी के मिश्रा और मनमोहन की बेंच ने कहा कि राव ने खुद वह बयान नहीं दिया है और उनकी अभिव्यक्ति की स्वतंत्रता की रक्षा की जानी चाहिए।
कोर्ट ने आदेश दिया, “चूंकि याचिकाकर्ता ने स्वयं वह बयान नहीं दिया है और लाइव टीवी शो में उनकी पत्रकारिता भागीदारी की रक्षा होनी चाहिए तथा उनकी अभिव्यक्ति की स्वतंत्रता का भी संरक्षण किया जाना है, इसलिए याचिकाकर्ता को जमानत पर रिहा किया जाए।” राव साक्षी टीवी पर ‘केएसआर लाइव शो’ नामक कार्यक्रम

- सुप्रीम कोर्ट ने अपने फैसले में कहा कि यह टिप्पणी उक्त पत्रकार के कार्यक्रम में शामिल एक पैनलिस्ट ने की थी, इसलिए पत्रकार को जमानत देना उचित होगा।
- आंध्र सरकार, जिसने पत्रकार के खिलाफ केस किया था, के वकील मुकुल रोहतगी ने कहा, जब पैनलिस्ट ने उक्त भद्दी टिप्पणी की तब पत्रकार ने उसे रोका नहीं, उलटे वह हंस रहा था, इसलिए वह भी बराबर का दोषी है।

होस्ट करते हैं। इस शो के एक पैनलिस्ट ने कथित तौर पर अमरावती को “वैश्याओं की राजधानी” कहा था, जहाँ “केवल एड्स रोगी रहते हैं”। इस बयान के खिलाफ एक शिकायत दर्ज की गई थी, जिसमें कहा गया था कि इस टिप्पणी से महिलाओं की भावनाएं आहत हुई हैं। यह भी आरोप लगाया गया था कि राव ने इस बयान पर आपत्ति नहीं जताई, बल्कि इसे सुनकर हँसते हुए भी दिखे।
वरिष्ठ अधिवक्ता सिद्धान्त दवे, जो राव का पक्ष रख रहे हैं, ने शुक्रवार को कहा कि उनका पैनलिस्ट के बयान से

कोई संबंध नहीं है। हालांकि, राज्य की ओर से वरिष्ठ अधिवक्ता मुकुल रोहतगी ने कहा कि राव उस व्यक्ति का समर्थन कर रहे थे, जिसने यह बयान दिया। रोहतगी ने कहा, “वे (राव) हँस रहे थे।” लेकिन कोर्ट इस दलील से सहमत नहीं था। बेंच ने कहा, “अगर कोई आपत्तिजनक बयान देता है तो हम उस पर हँसते हैं। वह इसे नहीं कह रहा है।” कोर्ट ने राव की उम्र पर भी ध्यान दिया और कहा कि वे लगभग 70 वर्ष के वरिष्ठ पत्रकार हैं। इसके बाद उन्हें जमानत दे दी गई।

अंबानी परिवार को ज़ैड प्लस सुरक्षा मिलती रहेगी

-जाल खंबाता-
-राष्ट्रदूत दिल्ली ब्यूरो-
नई दिल्ली, 13 जून। सर्वोच्च न्यायालय ने शुक्रवार को उस याचिका को खारिज कर दिया, जिसमें उद्योगपति

- सुप्रीम कोर्ट ने अंबानी परिवार को मिल रही ज़ैड प्लस सुरक्षा के खिलाफ दायर याचिका को “तुच्छ” ठहराते हुए खारिज किया और याचिकाकर्ताओं को भविष्य में ऐसी याचिका दायर नहीं करने की चेतावनी दी।

मुकेश अंबानी तथा उनके परिवार को दिये गये ज़ैड प्लस सिक्वोरिटी कवर को चुनौती दी गई थी। अदालत ने याचिकाकर्ता को चेतावनी देते हुए कहा कि जो मुद्दा सरकारी अधिकारियों पर छोड़ा जाना चाहिये, उसमें बार-बार (शेष अंतिम पृष्ठ पर)

क्या अहमदाबाद क्रैश के कारण यात्रियों का हवाई यात्रा के प्रति विश्वास डगमगा गया है?

एयर इंडिया “वर्ल्ड क्लास एयर लाइंस” बनने का सपने संजोये बैठी थी, पर, इस हवाई दुर्घटना ने एयर इंडिया की इस महत्वाकांक्षा को “क्रैश लैण्ड” करा दिया?

-सुकुमार साह-
-राष्ट्रदूत दिल्ली ब्यूरो-
नई दिल्ली, 13 जून। अहमदाबाद के आसमान में विमान ए.आई.-171 की उड़ान को गड़गड़ाहट अभी थम भी नहीं पाई थी कि एक भयावह हादसा घटित हो गया—सिर्फ 30 सेकंड में एक ऐसी विपत्ति सामने आई, जिसे शब्दों में बयान करना मुश्किल है। मॉडर्न एविएशन का प्रतीक माना जाने वाला बोइंग 787 ड्रीमलाइनर एक जलते हुए मलबे में तब्दील हो गया, 241 लोगों की जान चली गई और पूरा देश स्तब्ध रह गया।
बारह जून की यह दुर्घटना न केवल एयर इंडिया की बीते एक दशक की सबसे भयावह त्रासदी है, बल्कि ग्लोबल सिविल एविएशन के लिए भी एक झटका है और हवाई सुरक्षा में यात्रियों के भरोसे को एक कठिन परीक्षा

- अब यात्री एयर इंडिया की टिकट खरीदने से पहले, विशेषकर अगर हवाई जहाज बोइंग कम्पनी का “ड्रीम लाइनर” है, तो उनकी हिचकिचाहट और दोगुनी हो जाएगी।
- वैसे यह भी उल्लेखनीय है कि ड्रीमलाइनर का रिकॉर्ड था, जब से बोइंग कम्पनी ने इस प्लेन को लॉंच किया था। अब तक अहमदाबाद की दुर्घटना के पहले तक, कोई भी ऐसा एक्सीडेंट नहीं हुआ था, जिसमें किसी इंसान की मृत्यु हुई हो।
- पर, अब एयर इंडिया व सिविल एविएशन को जनता का विश्वास पुनः जीतना है तो केवल मृतक यात्रियों के परिजनों को एक करोड़ रूपए का मुआवज़ा देना पर्याप्त नहीं होगा। जनता के मन में पहले तो यह साफ होना पड़ेगा कि जाँच में केवल लीपा-पोती नहीं हो रही है, बल्कि सच्चाई तक पहुँचने के लिए पारदर्शी तरीके से जाँच पूरी की गई है तथा दोषी व्यक्ति को बचाने की कोई कोशिश नहीं की गई है तथा प्लेन डिजाइन करने वालो, उस प्लेन के निर्माताओं को और उसके रख-रखाव की प्रक्रिया ईमानदारी से पूरी करनी होगी, किसी भी तरह की कोताही नहीं की जायेगी, तब शायद जनता का विश्वास पुनः जमना शुरू होगा।

भी। लेकिन इस त्रासदी के बीच एक अहम सवाल अब सिर उठाने लगा है: क्या यह हवाई यात्रा एक बड़े संकट की शुरुआत है, या फिर एक अलग-थलग, भयावह हादसा मात्र है? (शेष अंतिम पृष्ठ पर)

इज़रायल के प्र.मंत्री ने मोदी को फोन किया

नयी दिल्ली, 13 जून। इज़रायल के प्रधानमंत्री बेंजामिन नेतन्याहू ने आज प्रधानमंत्री नरेन्द्र मोदी को टेलीफोन पर ईरान पर हमले और वहां की स्थिति की जानकारी दी।

मोदी ने एक्स पर पोस्ट में बताया, इज़रायल के प्रधानमंत्री बेंजामिन नेतन्याहू से फोन आया। उन्होंने मुझे

- प्रधानमंत्री मोदी ने एक्स पर बताया कि इज़रायल के प्रधानमंत्री बेंजॉमिन नेतन्याहू ने फोन पर ईरान पर हमले और मौजूदा हालात की जानकारी दी।

उभरती हुई स्थिति के बारे में जानकारी दी।

उन्होंने कहा, मैंने भारत की चिंताओं को साझा किया और क्षेत्र में शांति और स्थिरता की शीघ्र बहाली की आवश्यकता पर जोर दिया।

24 देशों में किये गये सर्वे में ट्रंप की छवि “नैगेटिव” पायी गई अमेरिका की कम्पनी प्यू रिसर्च सेंटर द्वारा किये गये इस सर्वे में, अधिकतर लोगों को विश्वास नहीं कि ट्रंप विश्व की समस्या को सुलझाने में कोई सकारात्मक भूमिका निभा सकते हैं

-सुकुमार साह-
-राष्ट्रदूत दिल्ली ब्यूरो-
नई दिल्ली, 13 जून। राष्ट्रपति पद पर वापसी के बाद से डॉनल्ड ट्रंप को विश्वस्तर पर एक कठोर हकीकत का सामना करना पड़ रहा है। प्यू रिसर्च सेंटर द्वारा 24 देशों के नागरिकों में किए गए सर्वेक्षण से पता चला है कि अन्तर्राष्ट्रीय स्तर पर ट्रंप की छवि बेहद धुवीकृत और अधिकांशतः नकारात्मक है। इन 24 में से 19 देशों के आधे से ज्यादा लोग कहते हैं कि उन्हें वैश्विक मामलों में नेतृत्व करने की ट्रंप की क्षमता पर जरा भी भरोसा नहीं है।
जनवरी से अप्रैल 2025 के बीच 28000 लोगों के बीच हुए इस सर्वे से यह पता चलता है कि वैश्विक चुनौतियों, जैसे जलवायु परिवर्तन, अप्रवासन, चीन, रूस और इज़रायल, फिलीस्तीन आदि से निपटने के ट्रंप के तरीके को संदेह की नज़र से देखा जा रहा है, यही

नहीं, उसे तिरस्कृत भी किया जा रहा है। इन मुद्दों पर उनके नेतृत्व पर भरोसा बहुत ही कम है। सिर्फ 21 प्रतिशत लोग मानते हैं कि ट्रंप जलवायु संकट से निपट सकते हैं, सिर्फ 36 प्रतिशत को उनकी इमिग्रेशन नीति पर भरोसा है। रूस-यूक्रेन युद्ध, जो अब नाटो देशों की प्रमुख चिंता है, को लेकर अधिकांश देशों में ट्रंप पर बहुत कम भरोसा है, सिवाय हंगरी और यूतान के, जहां राय विभाजित है।
उनके चीन के साथ संबंध भी अच्छे नहीं हैं। अमेरिका के दक्षिण एशियाई सहयोगी देश जापान और दक्षिण कोरिया के अधिकांश लोग कहते हैं कि उन्हें भरोसा नहीं है कि ट्रंप अमेरिका –चीन सम्बंधों को प्रभावी तरीके से मैनेज कर सकते हैं। ऑस्ट्रेलिया में भी 77 प्रतिशत को ट्रंप पर भरोसा नहीं है, या बहुत कम भरोसा है।

- जब लोगों से ट्रंप के व्यक्तित्व के बारे में पूछा गया तो 80 प्रतिशत लोगों ने ट्रंप को “एरोगेन्ट” (अभिमानी) बताया।
- साथ ही दो तिहाई लोगों ने ट्रंप को “खतरनाक” बताया।
- परंतु 5 देशों, हंगरी, भारत, कीनिया, नाईजीरिया व इज़रायल में लोगों ने ट्रंप के प्रति विश्वास जताया।
- सबसे ज्यादा विश्वास लोगों ने फ्रांस के राष्ट्रपति मैक्रॉन में जताया। चीन के राष्ट्रपति शी जिनपिंग व रूस के राष्ट्रपति पुतिन की रेडिंग ट्रंप से भी कम है। पुतिन की सबसे कम 16 प्रतिशत ही है।
- ट्रंप के मुकाबले पूर्व राष्ट्रपति जो बाइडन “ईमानदारी” व योग्यता की दृष्टि से काफी बेहतर है।

वैश्विक आर्थिक मुद्दों को हैंडल करने की क्षमता पर 67 प्रतिशत लोगों ने संदेह जताया है। यह स्थिति 2 अप्रैल की उनकी टैरिफ घोषणा से पहले की है,

जिसने सारी दुनिया को हिला दिया था। मैक्सिको में तो ट्रंप की छवि बहुत खराब है, जहां इमिग्रेशन पर उनके सख्त रुख की वजह से 87 प्रतिशत लोग ट्रंप को नकारात्मक रूप में देखते हैं। टर्की में भी दस प्रतिशत को ही लगता है कि वे मिडिल ईस्ट को मैनेज कर सकते हैं।
इज़रायल में जरूर उन्हें अच्छा समर्थन मिला है। यहां 62 प्रतिशत लोग मानते हैं कि वे पड़ोसी राज्यों के साथ टकराव को हैंडल कर सकते हैं और दक्षिणपंथी विचारधारा के साथ यह समर्थन 83 प्रतिशत है।
जब ट्रंप की व्यक्तिगत विशेषताओं के बारे में बात की गई तो अधिकांश ने उन्हें “पेरोगेन्ट” (अहंकारी) करार दिया। सभी 24 देशों के 80 प्रतिशत लोगों ने उन्हें यह तमगा दिया। लगभग दो तिहाई उन्हें “खतरनाक” मानते हैं। अधिकांश ने इस धारा को नकार दिया कि ट्रंप ईमानदार हैं। दस में से चार ही

मानते हैं कि ट्रंप जटिल समस्याओं को समझते हैं और कूटनीतिक रूप से कुशल हैं। विरोधाभास यह है कि अब भी अधिकांश लोग उन्हें मजबूत नेता मानते हैं, 18 देशों में अधिकांश लोग उन्हें ताकतवर नेता मानते हैं और 2017 के बाद उनके प्रति यह धारणा और बढ़ी है, उन देशों में भी, जहां ट्रंप के नेतृत्व पर लोग भरोसा नहीं करते हैं।
ट्रंप की सार्वजनिक छवि को लेकर भी भारी वैचारिक विभाजन है। यूरोप के दक्षिणपंथी आंदोलनों से जुड़े लोग उन्हें सकारात्मक रूप में देखते हैं। भारत, हंगरी, कीनिया, नाइजीरिया व इज़रायल में आधे या उससे कुछ अधिक लोगों की राय ट्रंप के लिए सकारात्मक है।
ट्रंप की विवादस्पद वापसी के साथ ही विश्व में अमेरिका की छवि भी गिरी है। जिन 24 देशों में सर्वे हुआ, उनमें से 15 देशों में अमेरिका की छवि (शेष अंतिम पृष्ठ पर)

प्रदेश में रिकॉर्ड तोड़ गर्मी, श्रीगंगानगर में पारा 49.4 डिग्री पर

श्रीगंगानगर, 13 जून। राजस्थान में शुक्रवार को भीषण गर्मी का प्रकोप जारी रहा और सीमावर्ती शहर गंगानगर में अधिकतम तापमान 49.4 डिग्री सेल्सियस दर्ज किया गया।
मौसम विभाग ने उम्मीद जताई कि शनिवार से राज्य के कई इलाकों में

- मौसम विभाग ने उम्मीद जताई कि शनिवार से प्री मानसून गतिविधि शुरू होने से गर्मी से राहत मिल सकती है।

मानसून पूर्व मौसमी गतिविधियां शुरू होने से लोगों को प्रचंड गर्मी से राहत मिलेगी। जयपुर स्थित मौसम केंद्र के अनुसार, शुक्रवार को गंगानगर में अधिकतम तापमान सामान्य से 7.9 डिग्री अधिक 49.4 डिग्री सेल्सियस दर्ज किया गया, जो इस मौसम में सबसे अधिक है।

संक्षिप्त

दो आरोपी गिरफ्तार

नदबई भरतपुर (निस।) नदबई करबे में हंसु पोखर के समीप करीब डेढ़ माह पहले एक मकान से ढाई लाख की नगदी सहित करीब दस लाख के आभूषण चोरी के मामले में पुलिस ने कार्रवाई करते हुए दो आरोपियों को गिरफ्तार किया। पुलिस सूत्रों के अनुसार नगर थाना क्षेत्र के गांव विडगमा निवासी अरसद मेव पुत्र पलटू मेव व इमरान पुत्र आशू मेव को पुलिस ने कस्बा स्थित डहरामोड़ बस स्टेशन से हिरासत में लिया। बाद में जांच पड़ताल दौरान चोरी का मामला सामने आने पर पुलिस, दोनों आरोपियों को गिरफ्तार कर जांच पड़ताल में जुट गई। गौरतलब है कि 30 अप्रैल की रात पोखर से दो लाख के आभूषण चोरी की बारात लेकर गया। इसी दौरान गिरफ्तार आरोपियों ने मकान की खिड़की तोड़ ढाई लाख की नगदी सहित नगद के आभूषण चोरी की बारदात को अंजाम दिया। बाद में मामला दर्ज होने पर थाना प्रभारी विजेन्द्र सिंह के नेतृत्व में गठित पुलिस टीम ने मुखबिर की सूचना पर कार्रवाई करते हुए दोनों आरोपियों को गिरफ्तार किया।

समीक्षा बैठक

भरतपुर (निस।) जल संसाधन मंत्री एवं जिला प्रभारी सुदेश सिंह रावत 15 जून रविवार को एक दिवसीय दौरे भरतपुर पहुंचेगे तथा प्रातः 11:30 बजे कलेक्टर सभागार में जिला स्तरीय अधिकारियों के साथ समीक्षा बैठक में भाग लेंगे। जिला कलक्टर डॉ. अमित यादव ने बताया कि बैठक में वंदे गंगा जल संरक्षण जन अभियान के अन्तर्गत भरतपुर में चल रहे कार्यक्रमों के क्रियान्वयन की जिला स्तरीय अधिकारियों के साथ बैठक कर प्रगति की समीक्षा करेंगे।

कार्यशाला का आयोजन आज

करौली, (निंसे.) अतिरिक्त जिला कलेक्टर हेमराज परिडवाल ने बताया कि वन्दे गंगा जल संरक्षण जन अभियान के तहत सूचना एवं जनसम्पर्क विभाग के द्वारा आज शनिवार को कलेक्ट्रेट सभागार में प्रातः 11:00 बजे मीडिया राउंड टेबल कार्यक्रम, कार्यशाला का आयोजन किया जायेगा।

अस्पताल का निरीक्षण

रूपवास । क्षेत्रीय विधायक डॉ ऋतु बनावत ने शुक्रवार को उपजिला अस्पताल का औचक निरीक्षण किया। निरीक्षण के दौरान विधायक ने बीसीएमओ को उपजिला अस्पताल परिसर में सफाई व्यवस्था को मजबूत रखने के निर्देश दिए। प्राप्त जानकारी के अनुसार विधायक डॉ ऋतु बनावत शुक्रवार दोपहर को उपजिला अस्पताल पहुंची। इस दौरान विधायक ने सामान्य वाई,प्रसूति वाई में भर्ती मरीज व उनके परिजनों से बातचीत कर स्वास्थ्य संबंधी कुशलक्षेम जानी। साथ ही मरीजों को मिल रही उपचार सुविधाओं के बारे में जानकारी प्राप्त की। निरीक्षण के दौरान विधायक ने उपजिला अस्पताल की साफ सफाई व्यवस्था,नि:शुल्क दवाई वितरण,लेबर रूम,आपातकाल,महिला वाई, सामान्य वाई का निरीक्षण किया। इस दौरान विधायक को उपजिला अस्पताल में साफ-सफाई की स्थिति भी बेहद दयनीय पाई गई। इस पर विधायक ने मौके पर मौजूद बीसीएमओ डॉ लखन सिंह को सफाई व्यवस्था को मजबूत रखने के निर्देश दिए। उन्होंने कहा कि उपजिला अस्पताल में किसी भी कार्य मे लापरवाही बर्दाश नहीं की जाएगी। अगर कोई भी कर्मचारी कार्य मे

लापरवाही बरतता है तो उसके खिलाफ कार्यावाही की जाएगी। इस दौरान विधायक डॉ बनावत ने राज्य सरकार द्वारा चिकित्सा विभाग में चलाई जा रही महत्वाकांक्षी योजनाओं की जानकारी लोगों तक पहुंचाने तथा अस्पताल में आने वाले मरीजों को बेहतर इलाज की सुविधा उपलब्ध करवाने तथा चिकित्सकों को बाहर की दवाई नही लिखने के अधिकारियों व चिकित्सकों को निर्देश दिए। इस समय अस्पताल में करीब 750 की रोजाना की ओपीडी है। गर्मी के मौसम को देखते हुए ओपीडी की बढ़ने की संभावना है। उन्होंने अस्पताल में विधायक से चिकित्सक लगवाने,मरीजों के लिए बेड बढ़वाने की मांग की। जिस विधायक ने सीएमएचओ से फोन पर वार्तालाप कर समस्या से अवगत कराया जिस पर सीएमएचओ ने उपजिला अस्पताल में बेड भिजवाने की बात कही। निरीक्षण के दौरान भाजपा के पूर्व जिलाध्यक्ष ऋषि बंसल,बलबीर चौधरी,विशाल कौशल, अरुण परमार,मनीष कुमार, मुना सिंह, हंसा बरौदा,नरेंद्र सिंह, राजन सिंह आदि मौजूद थे।

रक्तदान शिविर आज

हिंडौन सिटी। भारत विकास परिषद्, शाखा हिण्डौन सिटी एवम् जिला चिकित्सालय, हिण्डौन सिटी के संयुक्त तत्वाधान में निर्मल "प" ट्राप ऑफ इंस्टीट्यूशंस, हिण्डौन सिटी के सहयोग से जिला चिकित्सालय परिसर में 14 जून विश्व रक्तदाता दिवस के अवसर पर स्वेच्छिक रक्तदान शिविर आयोजित होगा। शिविर में करौली जिला कलैक्टर नीलाभ सक्सेना मुख्य अतिथि एवम् उपजिला कलेक्टर हेमराज गुर्जर विशिष्ट अतिथि होंगे। शाखा अध्यक्ष उपेन्द्र गुप्ता एवम् प्रमुख चिकित्सा अधिकारी डॉ पुष्पेन्द्र गुप्ता ने साझा जानकारी देते हुए बताया कि प्रतिवर्ष जिला चिकित्सालय परिसर में स्वेच्छिक रक्तदान शिविर आयोजित कर विश्व रक्तदाता दिवस मनाया जाता है। शिविर में जिला चिकित्सालय के कई चिकित्सक, प्रशासनिक अधिकारी, कर्मचारी व उनके द्वारा प्रेरित अनेक व्यक्ति स्वप्रेरित होकर रक्तदान करते हैं वहीं

परिषद् परिवार के सदस्य, मातृशक्ति, पुत्र - पुत्री व परिषद् द्वारा आयोजित स्वेच्छिक रक्तदान शिविरों में नियमित रक्तदाताओं एवम् नगर रक्तदाताओं द्वारा स्वेच्छिक रक्तदान किया जाता है। शिविर में अधिकाधिक रक्तदान के लिए पोस्टर, बैनर, स्लाइड से प्रचार किया जा रहा है वहीं स्थानीय नर्सिंग कॉलेजों, सेवा संगठनों आदि से आह्वा किया है। रक्तदान प्रभारी मोहित मिश्र ने बताया कि जिला चिकित्सालय प्रशासन के सहयोग से रक्तदाताओं को समुचित व सुचारु व्यवस्थाएं देने हेतु भीषण गर्मी को देखते हुए शिविर स्थल पर आवश्यक सुविधाएं पूर्ण कर ली गई हैं। शाखा द्वारा सभी सदस्यों की सामूहिक एकजुटता से प्रतिवर्ष नियमित रक्तदान शिविरों का आयोजन किया जाता है वहीं ब्लड बैंकों में रक्त की रक्तता पूर्ति करने व कोरोना काल इत्यादि आपात स्थितियों में रक्तदान शिविर आयोजित किए गए हैं।

हत्या प्रयास के मामले में तीन आरोपी गिरफ्तार

नदबई भरतपुर (निस।) नदबई लखनपुर थाना क्षेत्र के गांव गदौली के चर्चित जमीनी विवाद में दो पक्षों के बीच मारपीट होने के मामले में पुलिस सीओ अमरसिंह राठौड़ ने कार्रवाई करते हुए एक पक्ष से तीन आरोपियों को गिरफ्तार कर न्यायालय में पेश किया। बाद में आरोपियों को जेल भेज दिया गया।

श्रमदान कर स्वच्छता का संदेश दिया

करौली । जिला कलेक्टर ने बताया कि शुक्रवार को जिले में वंदे गंगा जल संरक्षण जन अभियान पखवाडे के तहत कई कार्यक्रम आयोजित किये गये। जिला कलेक्टर ने बताया कि जिले में जल संसाधन विभाग के द्वारा नहरों एवं खालों को जल उपयोगिता संगम एवं कृषकों के सहयोग से साफ-सफाई आदि कार्यक्रम आयोजित किया गया। जिसके अन्तर्गत सपोटरा के कालीसिल डैम व हिण्डौन के जगवर बांध पर साफ-

अतिरिक्त संभागीय आयुक्त ने कहा कि तंबाकू सेवन परिवार, समाज व देश के लिए भी एक बड़ी चुनौती बनती जा रही है

मकसद जिले के शहरी एवं ग्रामीण क्षेत्र और प्रदेश को तंबाकू सेवन से मुक्ति दिलाना है। उन्होंने आमजन को जागरूक करने के लिये शहरी एवं ग्रामीण क्षेत्रों के मुख्य मार्गों पर स्लोगन, संदेशप्रद चित्र बनवाने के निर्देश दिये। उन्होंने तंबाकू से बने उत्पाद की बिक्री के लिए वेंडर लाइसेंसिंग की व्यवस्था कड़ाई से लागू करने हेतु निर्देशित किया साथ ही अवैध रूप से बिक्री करने वाले डेयरी बूथ एवं जनरल स्टोर आदि पर नियमानुसार कड़ी कार्रवाई करें, तंबाकू वेंडर लाइसेंसिंग के लिये

सीएसआरकार्यशला सम्पन्न

सफाई कर श्रमदान भी किया गया। जल उपभोक्ता समूहों को सहायता से कई कार्यक्रम आयोजित किये गये। जल शक्ति अभियान: कैच द रैन अंतर्गत कार्यक्रम का आयोजन किया गया। इसके साथ ही जन स्वास्थ्य अभियानिकी विभाग के द्वारा पेयजल स्रोतों आदि की साफ-सफाई की गई व आरटी डब्ल्यू एचएस तकनीक की जानकारी दी गई। जल बचत हेतु जन जागृति कार्यक्रम, जल परीक्षण अभियान आयोजित किया गया।

तंबाकू विक्रेताओं को प्रेरित करें। उन्होंने जिले में तंबाकू नियंत्रण सुनिश्चित करने के लिए विभागीय अधिकारियों को निर्देशित किया कि अपने कार्यालयों में सार्वजनिक स्थानों पर गैर धूम्रपान क्षेत्र बोर्ड लगवायें और धूम्रपान करने वालों से जुर्माना भी वसूलें।

उन्होंने शैक्षणिक संस्थानों के पास 100 मीटर के दायरे में लगने वाली तम्बाकू की दुकानों को चिन्हित कर आवश्यक कार्यावाही सुनिश्चित करने को कहा। उन्होंने जिले के तंबाकू थोक विक्रेताओं से राष्ट्रीय तंबाकू नियंत्रण कानून नियम 2003 के नियमों की अनुपालना करने के निर्देश दिए। नगर निगम के अधिकारी कार्य योजना बना कर सभी सम्बंधित विभागों के समन्वय से उसका प्रभावी क्रियान्वयन करना सुनिश्चित करें।

उन्होंने कहा कि तंबाकू नियंत्रण कानून के तहत सार्वजनिक स्थलों पर धूम्रपान निषेध है जैसे सभागृह,

अस्पताल, रेलवे स्टेशन, प्रतीक्षालय मनोरंजन केंद्र, अन्य कार्य स्थल, कार्यालय व दुकानें आदि उल्लंघन करने पर 200 रूपये का जुर्माना करने की कार्यवाही की जाये। धारा 5 के अंतर्गत तंबाकू उत्पादों के प्रचार-प्रसार हेतु विज्ञापन उनके द्वारा प्रयोजन एवं प्रोत्साहन प्रत्यक्ष या अप्रत्यक्ष रूप से निषेध है। उन्होंने कहा कि धारा 6 अ के अंतर्गत 18 वर्ष से कम आयु के अवयस्क व्यक्तियों को अथवा उनके द्वारा तंबाकू उत्पाद बेचना प्रतिबंधित है। धारा 6 ब के अनुसार शैक्षणिक संस्थानों के 100 गज के दूरी में तंबाकू उत्पाद विक्रय प्रतिबंधित है। धारा 7 के अंतर्गत तंबाकू उत्पादों पर चित्र में स्वास्थ्य चेतावनी प्रदर्शित होनी अनिवार्य है। बैठक में नगर निगम आयुक्त श्रवण कुमार विश्‍नोई, एसआरकेपीएस के राज्य समन्वयक हिरेन्द्र सेवदा, एनटीसीपी सैल से नीरजा कुंतल सहित अन्य संभागीय अधिकारी मौजूद रहे।

बाल श्रम पर विचार गोष्ठी

भरतपुर (निस।) कृषि महाविद्यालय भुसावर पर विषय बाल श्रम निषेध दिवस के उपलक्ष्य में विचारगोष्ठी का आयोजन किया गया। महाविद्यालय के डीन डॉ. उदय भान सिंह ने कहा कि वर्ष 2000 से लेकर 2 दशकों तक दुनिया में बाल मजदूरों की संख्या लगातार घट रही थी, लेकिन पिछले वर्षों में कोविड-19 महामारी व आर्थिक संकटों ने अधिक परिवारों को गरीबी में डकेल दिया तथा बाल श्रम में प्रगति के बावजूद 160 मिलियन बच्चे बाल मजदूरी में लगे हुए हैं। उन्होंने बताया कि सबसे ज्यादा बाल श्रम अफ्रीका, एशिया व प्रशांत क्षेत्रों में है यानि कि निम्न आय वाले देशों में है। उन्होंने कहा कि 5 वर्ष से 17 वर्ष की आयु वर्ग के बच्चों से उनकी क्षमता से अधिक जोखिमपूर्ण कार्य करवाना जिससे उनका स्वास्थ्य एवं शिक्षा प्रभावित होती हैयह कानूनी अपराध है। उन्होंने बताया कि भारत सरकार ने 14 वर्ष तक आयु वर्ग के बच्चों की निशुल्क शिक्षा की व्यवस्था की है। बाल श्रम रोकने के लिए परिवार, समाज, स्वयंसेवी संगठन व सरकार सभी को मिलकर कार्य करने की आवश्यकता है।

बसपा संगठन को मजबूती देने पर जोर

भरतपुर (निस।) बहुजन समाज पार्टी के तत्वावधान में सोगरिया मोहल्ला स्थित अम्बेडकर पार्क में कार्यकर्ता समीक्षा बैठक का आयोजन किया गया। इस बैठक के मुख्य अतिथि पार्टी के केन्द्रीय स्टेट कोऑर्डिनेटर भगवान सिंह बाबासाहब रहे। विशिष्ट अतिथि के रूप में जोन इंचार्ज मोती सिंह पार्षद मौजूद रहे, जबकि बैठक की अध्यक्षता जिला

अध्यक्ष सुरेश धर्मपुरा ने की। इस समीक्षा बैठक में जिले की सभी विधानसभा क्षेत्रों के पदाधिकारी और कार्यकर्ता शामिल हुए। बैठक में नदबई विधानसभा को 29 सेक्टरों में बाँटकर सेक्टर और बूथ स्तर का कार्य वितरण किया गया। साथ ही सभी कार्यकर्ताओं को आगामी नगर निगम, जिला परिषद एवं पंचायत चुनावों को दृष्टिगत रखते हुए।



बैंक ऑफ बड़ौदा
Bank of Baroda

अंचल कार्यालय, बड़ौदा भवन, प्लॉट नं. 13, एक्सपोर्ट प्लाजा, दुर्गापुर, टोंक रोड, जयपुर 302018, फोन: 0141-2727101

सुनवाई अंतिम नोटिस

श्री योगेश कुमार मीणा, ककसूर, 173491, ग्राहक सेवा सहयोगी (क्लर्क) वर्तमान पदव्यवधान: बैंक ऑफ बड़ौदा, बजौरपुर गाछा, सवाई माधोपुर क्षेत्र, स्थाई पता: 4456, चौकड़ी तोपखाना, मीणा का मोहड़ा, आरएससी लाइन के पास, घाटोट, जयपुर 302003 (राजस्थान) को सूचित किया जाता है कि आपके विरुद्ध बैंक ऑफ बड़ौदा द्वारा अनुमानसालात्मक कार्यवाही आदेश सं. सवा.भा.अ./सतर्कता/2024-25/सीएस/260-261 दिनांक 20.03.2025 द्वारा विभागीय जांच चल रही है। विभागीय जांच की सुनवाई की तिथिगत तारीख 12 मई, 2025, 27 मई, 2025 एवं 10 जून, 2025 की सूचना स्पीड पोस्ट द्वारा दी गयी थी लेकिन श्री योगेश कुमार मीणा उल्लेखित नियत सुनवाई तारीखों पर अपना बचाव पक्ष रखने हेतु जांच अधिकारी (Enquiry Officer) के समक्ष उपस्थित नहीं हुआ है। अतः आपको अपना बचाव पक्ष रखने हेतु सुनवाई का एक अंतिम अवसर देने हुए आवेदनित किया जाता है कि दिनांक 27 जून, 2025 को प्रातः 10 बजे अग्रहस्ताक्षरकर्ता के समक्ष उपस्थित होंगे। यदि आप उक्त दिनांक 27 जून, 2025 को जांच कार्यवाही में अनुपस्थित रहेंगे है तो अधोस्तनाक्षरकर्ता (Undersigned) जांच कार्यवाही को आपके विरुद्ध एक पक्षीय (Ex-Parte) अधिकारित करते हुए आगामी अमलाध मीना- जांच अधिकारी (EO) बैंक ऑफ बड़ौदा, अंचल कार्यालय, दुर्गापुर, जयपुर (राज.)

कार्यालय नगरपरिषद, करौली (राजो)

फ़ोन नं:074684-254024ई-मेल आईडी: np.karauli@yahoo.comwebsite - WWW.npkarauli.in

क्रमांक : 1178 दिनांक : 11.06.2025

अभिरुचि की अभिव्यक्ति (Expression of Interest EO) आमंत्रण सूचना

सर्वसाधारण को सूचित किया जाता है कि अभिरुचि की अभिव्यक्ति (Expression of Interest EO) आमंत्रण सूचना के सम्बन्ध में माननीय मुख्यमंत्री महोदय राजस्थान सरकार द्वारा कोई भूखाना सांघों की अवधारणा के साथ करौली जिले में नगरपालिका क्षेत्र सपोटरा में निम्न की अन्तर्पूर्णा रसोईयों को खोला जाना प्रस्तावित है जो निम्न प्रकार है ।

क्र.	नगरीय निकाय का नाम	प्रस्तावित रसोईयों की संख्या	रसोई में संश्लिष्ट रसोई संख्या	स्थान का विवरण	भवन बनाने का विवरण
1	नगरपालिका क्षेत्र सपोटरा जिला करौली	02	801 359	मीना मण्डाला सपोटरा कोतवाली के सामने	नियो / सरकारी

रसोईयों के संचालन का मूल उद्देश्य न्यूनतम लागत पर जरूरतमंद आमजन को सेवा भाव के आधार पर भोजन उपलब्ध कराना है अतः व्यवसायिक शित के स्थान पर सेवा भाव के आधार पर कार्य करने के इच्छुक प्रतिष्ठित गैर भासकीय/धार्मिक/स्वयं सेवी कल्याणकारी संस्था/साहकारी संस्था/फर्म/कॉपरेटिव/स्थानीय स्वयं सहायता समूह/क्षेत्र स्तरीय संघ/नगर स्तरीय संघ को रसोईयों के संचालन हेतु करौली जिले की नगरपालिका सपोटरा में सूचीबद्ध एवं वायन करने हेतु दिनांक 23.06.2025 तक अभिरुचि की अभिव्यक्ति (EO) आमंत्रित की जाती है। ध्यान/कवनों की रसोईयों की संस्था की विकसुत विवरण (EO) में उपलब्ध है। प्रत्येक रसोई हेतु आवेदन पत्र अलग-अलग प्रस्तुत करना होगा। इच्छुक आवेदक जिला मुख्यालय नगर परिषद करौली में अपना आवेदन प्रस्तुत करेंगे।

विस्तृत अभिरुचि की अभिव्यक्ति (EO) तथा योजना के दिशा-निर्देश (गार्डलाईन) नगर परिषद करौली कार्यालय तथा नगर परिषद करौली की वेब साइट <https://sppp.rajabasthan.gov.in> से प्राप्त की जा सकती है।। UBN नं.-DLB2025268FP0012

पदेन कतिब जिला स्तरीय समन्वय एवं मोटोरिटी सम्मिति(सी.अ.र.को.) आयुक्त

राज.संवावद/सी/25/4168

जयपुर विकास प्राधिकरण

जयपुर की प्राईम लोकेशन जगतपुरा में

सेन्ट्रल स्पाईन योजना स्थित व्यावसायिक भूखण्ड एवं यमचन्द्रपुरा योजना स्थित संस्थानिक भूखण्ड ई-नीलामी के माध्यम से खरीदने का सुनहरा अवसर

क्र. सं.	भूखण्ड संख्या	कॉनर हाँ/ना	साईज (वर्ग मीटर)	प्रकार	बी.ए.आर./एफ.ए.आर. अधिकतम ऊंचाई (मीटर) अधिकतम आच्छादित क्षेत्र	अमानत राशि (रुपये)	बोली प्रारम्भ करने की दर (प्रति व.मी.)	अमानत राशि जमा कराने की अंतिम तिथि व समय	नीलामी की अंतिम तिथि व समय
1	व्यावसायिक प्लॉट नं. A/NC/16 To A/NC/22 & A/NC/23 To A/NC/30 (Corner) Central Spine(Block-A), Jaipur (Zone-9)	हाँ	8570.11	व्यावसायिक	नियमानुसार	5,22,77,680	3,05,000	27.06.2025 11:00 AM	30.06.2025 12:30 PM
2	व्यावसायिक प्लॉट नं. A/NC/1, A/NC/45 & A/NC/46 (Corner), Central Spine (Block-A), Jaipur (Zone-9)	हाँ	2306.25	व्यावसायिक	नियमानुसार	1,45,29,380	3,15,000	01.07.2025 11:00 AM	02.07.2025 12:30 PM
3	व्यावसायिक प्लॉट नं. BC/17/S-23, Central Spine (Block-B), Jaipur (Zone-9)	हाँ	4985.19	व्यावसायिक	नियमानुसार	1,49,55,570	1,50,000	18.07.2025 11:00 AM	21.07.2025 12:30 PM
4	संस्थानिक प्लॉट नं. 10A, Ramchandrapura Scheme, Jaipur (Zone-9)	ना	1000.00	संस्थानिक	नियमानुसार	24,20,000	1,21,000	22.07.2025 11:00 AM	23.07.2025 12:30 PM

*** अधिकतम ऊंचाई: एयरपोर्ट अथॉरिटी से प्राप्त एन.ओ.सी. के अनुसार, जो भी कम हो। बोली विस्तार: बोली लगाने का समय आगामी 5 मिनट के लिए और बढ़ाया जा सकता है (असीमित समय तक जब तक बोलियां लगातार प्राप्त होती रहें)। यदि इस विस्तारित अवधि के भीतर कोई बोली प्राप्त नहीं होती है, तो बोली स्वतः बंद हो जाएगी। अधिक जानकारी के लिए कृपया जविषा वेबसाइट: www.jda.rajabasthan.gov.in पर लॉग ऑन करें या ई-नीलामी लिंक पर या ओएसडी (आरएम) से संपर्क करें (0141-2570678, 2569696 एक्स.-7021,7226, 1128, मोबाइल नंबर 9462569696)**

नीलामी के नियम व शर्तों के लिए विजिट करें ज.वि.प्रा. की वेबसाइट www.jda.rajabasthan.gov.in

Scan QR Code For More Details

अधिक जानकारी के लिए कॉल करें: **+91-9462 569 696**

इंदिरा सर्किल, जवाहर लाल नेहरू मार्ग, जयपुर-302004

राज. संवावद/सी/2025-26/4307

अहमदाबाद प्लेन क्रैश हादसा : मृतका खुशबू कंवर के ससुराल में मातम छाया

परिवार को सांत्वना देने के लिए समाज के लोग, मोहल्ले वाले और जनप्रतिनिधि पहुंचे

पाली, (निर्सं)। अहमदाबाद प्लेन क्रैश हादसे में अकाल मौत का शिकार हुई 21 साल की खुशबू कंवर राजपुरोहित का ससुराल पाली में है। वह 11 जून बुधवार को अपने सास-ससुर से आशीर्वाद लेकर पिता और जेट के साथ अहमदाबाद एयरपोर्ट गई थी, जहां से फ्लाइट लेकर लंदन जा रही थी, लेकिन प्लेन क्रैश होने से पति से मिलने का उसका सपना अधूरा रह गया। इस हादसे से खुशबू कंवर के ससुराल और पीहर में मातम छाया हुआ है। सास-ससुर की आंखों से आंसू धमने का नाम नहीं ले रहे हैं। कहते हैं कि पता होता कि हमारी बहू के साथ ऐसा हादसा हो जाएगा, तो लंदन भेजते ही नहीं।

18 जनवरी 2025 को जोधपुर जिले के खाराबेरा पुरोहितान हाल पाली निवासी 25 साल के विपुल सिंह पुत्र गजेन्द्रसिंह राजपुरोहित की शादी बोलातरा के पास अराबा गांव की रहने वाली 21 साल की खुशबू कंवर राजपुरोहित के साथ सामाजिक रीति-रिवाज के साथ हुई थी। शादी के बाद दोनों पति-पत्नी और उनके परिवार खुश थे। दो महीने बाद विपुल वापस लंदन चले गए। वे लंदन के सरकारी हॉस्पिटल में नर्सिंग ऑफिसर के पद पर कार्यरत है। अपनी पत्नी खुशबू से वादा कर गए कि जल्द ही उसे लंदन बुला लेंगे, लेकिन किस्मत की कुछ और ही मंजूर था। लंदन में पति से मिलने से पहले खुशबू की प्लेन क्रैश होने से दर्दनाक मौत हो गई। हादसे की खबर मिलते ही विपुल भी लंदन से फ्लाइट पकड़कर इंडिया के लिए रवाना हो गए।

मृतका खुशबू के ससुराल वाले लिए फ्लाइट पकड़ी थी। हादसे के बाद गजेन्द्रसिंह राजपुरोहित के परिवार को सांत्वना देने के लिए समाज के लोग, मोहल्लेवाले और जनप्रतिनिधि पहुंचे। पूर्व विधायक ज्ञानचंद पारख, पूर्व सभापति महेंद्र बोहरा, कांठोस नेता महावीरसिंह सुकरलाई, पूर्व पार्षद शिवराम जाट, रमेश परिहार, एडवोकेट महेंद्रसिंह राजपुरोहित, राजू तिवारी, शांतिलाल चौपड़ा सहित कई जने गजेन्द्रसिंह के घर पहुंचे और हादसे को लेकर दुःख जताकर उन्हें सांत्वना देते नजर आए। खुशबू का जन्म 27 जून 2002 को हुआ था और प्लेन क्रैश हादसा भी 12 जून 2025 को हुआ है। इस हादसे ने खुशबू के पीहर पक्ष और ससुराल पक्ष के लोगों को तोड़कर रख दिया। उन्हें अभी भी

यकीन नहीं हो रहा कि खुशबू अब नहीं रही। खुशबू की सास की आंखों से तो आंसू धमने का नाम नहीं ले रहे हैं। वहीं प्लेन में उदयपुर के मार्बल व्यवसायी संजीव मोदी के बेटे शुभ और बेटी शुगन भी सवार थे। वे लंदन घूमने जा रहे थे। दोनों करने के बाद पिता के बिजनेस संभाल रहे थे। दोनों का ननिहाल पाली के वौड़ी नगर में है। अहमदाबाद प्लेन क्रैश में अपने दोहिता-दोहिती शुभ-शुगन को मौत का समाचार सुनकर पाली से उनके नाना पदम डागा का परिवार भी सदमे में आ गया है। उनकी आंखों से आंसू धमने का नाम नहीं ले रहे थे। यकीन नहीं हो रहा था कि उनके लाडले अब इस दुनिया में नहीं रहे। हादसे की खबर मिलते ही परिवार के कुछ सदस्य उदयपुर के लिए तो कुछ अहमदाबाद के लिए रवाना हुए।

मुख्यमंत्री ने मृतक जयप्रकाश के परिजनों से दूरभाष पर बात की

अहमदाबाद विमान हादसे में धोरीमंज्रा के बोर चारणान निवासी जयप्रकाश की मौत हो गई थी

बाड़मेर, (नि.सं.)। मुख्यमंत्री भजनलाल शर्मा ने अहमदाबाद विमान हादसे में जान गंवाने वाले धोरीमंजा के बोर चारणान निवासी स्व. जयप्रकाश के परिजनों से शुक्रवार को दूरभाष पर बात कर संवेदना व्यक्त की और परिजनों को ढांडस बंधाया।

मुख्यमंत्री भजनलाल शर्मा के निर्देश पर बाड़मेर जिला कलक्टर टीना डाबी और पुलिस अधीक्षक नरेन्द्र सिंह मीना ने स्व. जयप्रकाश के घर जाकर संवेदना व्यक्त की और परिजनों को ढांडस बंधाया। इस दौरान जिला कलक्टर और पुलिस अधीक्षक ने परिजनों की मुख्यमंत्री भजनलाल शर्मा से दूरभाष पर बात करवाई। मुख्यमंत्री भजनलाल शर्मा ने हादसे में दिवंगत के प्रति गहरी शोक संवेदना व्यक्त की। उन्होंने कहा कि यह हादसा अत्यंत दुःखद एवं हृदय विदारक है। उन्होंने परिजनों को आश्वासन दिया कि दुःख की इस घड़ी में राज्य सरकार परिजनों के साथ है। उल्लेखनीय है कि डॉ. जयप्रकाश

बाड़मेर जिला कलेक्टर और पुलिस अधीक्षक ने बोर चारणान पहुंचकर शोक संवेदना व्यक्त की।

पुत्र धर्माराम जाट निवासी बोर चारणान अहमदाबाद में रहकर एमबीबीएस द्वितीय वर्ष की पढ़ाई कर रहे थे जिनका 12 जून

को अहमदाबाद विमान हादसे में निधन हो गया था। इस दौरान उपखंड अधिकारी भागीरथ विश्नोई, समाजसेवी अनंतराम

विश्नोई, भंवार सुजाराम खींचड़, भागीरथ कड़वासर, पी.सी. पुनिया, आमप्रकाश मांजू ने भी सांत्वना प्रदान की।

मकान के ताले तोड़ की गई चोरी के आरोप में दो युवक गिरफ्तार

स्टेशन छोड़ने गए ई-रिक्शा चालक ने दोस्त संग चोरी की वारदात की

माईड है। उसके खिलाफ हथियार तस्करी, चोरी, नकबजनी व मारपीट के 11 मुकदमे दर्ज हैं। आरोपी शहर में ई-रिक्शा चलाकर वारदात के लिए ताले लगे मकानों को चिन्हित करता था। इसके बाद अपने साथी के साथ ताले तोड़कर नगदी, गहने, कीमती सामान आदि चुराकर ई-रिक्शा में डालकर ले जाते। श्रीगंगानगर में वारदात कर ट्रेन पकड़कर यूपी चले जाते।

कुछ दिन वहां रहकर वहां वारदात करके ट्रेन पकड़कर यहां वापिस लौट आते। सूत्रों के अनुसार आरोपी राजन ने चोरी के बाद चांदी के बर्तनों को पॉलीथिन में बांधकर एक नाले में ऐसी जगह डूबीकर

छुपा रखे हैं जहां से बर्तन बहकर आगे नहीं जा सकते। इसके अलावा चोरी के सोने व चांदी के गहने तथा नकदी साथ यूपी ले गया। इलेक्ट्रॉनिक्स उपकरण यहां किए गए के कमरे में छुपाकर भाग गया था। पंडित गणपतिनगर निवासी मोनिका बिहानी ने पुलिस परिवार में बताया कि वह अपने पति और सास के साथ 7 जून की सुबह 4 बजे वाली ट्रेन में हरिद्वार गए थे। एक ई-रिक्शा वाले ने उनको घर से बैठाकर स्टेशन तक छोड़ा था। पंडित परिवार ने 9 से 10 तरीख की देर रात ट्रेन से घर पहुंचकर देखा तो ताले टूटे हुए थे। लोहे की अरुमारी पटकई हुई व रेल्वे तोड़े हुए थे। अटेंची भी तोड़ी हुई थी। कमरे में रखे दो छोटे संदूक गायब थे और घर का सामान बिखरा हुआ था। आरोपी 15 तोला सोने व चांदी के गहने, 40 हजार रुपए नगदी व उपकरण आदि सामान गायब था।

सड़क हादसे में रिटायर्ड रेल कर्मचारी की मौत

मौत के बाद दूसरी पत्नी अस्पताल पहुंची, पहली पत्नी ने मारपीट की

अजमेर, (कासं)। क्रिश्चनगंज थाना क्षेत्र में हुए सड़क हादसे ने न सिर्फ एक परिवार शोक में गमजदा था, तो वहीं छुपाया हुआ एक पारिवारिक रहस्य भी सार्वजनिक हो गया। सड़क दुर्घटना में मौत के बाद रिटायर्ड रेलवे कर्मचारी की दूसरी शादी का राज अस्पताल में खुला तो वहां उपस्थित लोग और पुलिस अर्चोषित हो गए। अस्पताल पहुंची पहली और दूसरी पत्नी के बीच झगथापाई की नौबत तक आ गई, दोनों के बीच हुई मारपीट का वीडियो सोशल मीडिया पर वायरल हो गया।

जनकारी के अनुसार माकड़वाली रोड पृथ्वीराज नगर के सामने तेज रफ्तार कार ने स्कूटर सवार रिटायर्ड रेलवे कर्मचारी के टक्कर मार दी थी। राहगीर ने घायल को जेएलएन अस्पताल पहुंचाया, जहां चिकित्सकों ने मृत घोषित कर दिया। मोबाइल में नम्बर के आधार पर मिली सूचना पर उसकी दूसरी पत्नी अस्पताल पहुंची। उसने मृतक की पहली पत्नी व बच्चों की इसकी सूचना दी। जब पहली पत्नी और

अस्पताल पहुंची दोनों पत्नीयों ने एक-दूसरे से मारपीट कर दी।

उसके बच्चे अस्पताल पहुंचे तो उन्होंने दूसरी पत्नी के साथ मारपीट शुरू कर दी। अस्पताल में मौजूद पुलिस ने बीच बचाव कर मामला शांत कराया। क्रिश्चनगंज थाना पुलिस दुर्घटना की जांच में जुटी है।

जनकारी अनुसार ईश्वरदास के पहली पत्नी पुष्पा से तीन पुत्र हैं। तीनों

पुत्र अलग-अलग रहते हैं, जबकि ईश्वरदास पुष्पा के साथ जनता कॉलोनी व ज्योति के साथ गणेश गुवाड़ी में रहते थे। रिश्तेदारों को ईश्वरदास की मौत के बाद दुःखी शादी का राज खुल गया। ईश्वरदास चेलानी के बेटे नानकराम ने क्रिश्चनगंज थाने में उसके पिता की सड़क हादसे में मौत का मामला दर्ज

मौत के बाद पारिवारिक रहस्य से पर्दा उठा, दूसरी पत्नी अस्पताल पहुंची, पहली पत्नी ने मारपीट की, मारपीट का वीडियो सोशल मीडिया पर वायरल हो गया

कराया है। नानकराम ने बताया कि उसके पिताजी के पास नियमित रहने वाला मोबाइल फोन, सोने की अंगुठी, चेन व दस्तावेज में आधार कार्ड, डीएल केजुअल्टी में बाँड़ी के साथ नहीं मिला। 22 साल पहले कर ली थी दूसरी शादी :-सूचना पर जेएलएन अस्पताल पहुंची महिला ज्योति ने खुद को मृतक की दूसरी पत्नी बताया और दावा किया कि 22 साल पहले ईश्वरदास ने उससे विवाह किया था और उसे गणेश गुवाड़ी क्षेत्र में रखा था। महिला ने मृतक को पहली पत्नी व बच्चों को हादसे की सूचना दी।

दोनों के बीच हुई मारपीट :-आपातकालीन इकाई के बाहर ज्योति के साथ पुष्पा देवी और उसके बच्चे, पुत्रधनू ने मारपीट करते हुए हंगामा खड़ा

कर दिया। ज्योति का दावा था कि 22 साल पहले ईश्वरदास ने उसके साथ शादी की थी। ईश्वरदास ने उसे गणेश गुवाड़ी में रखा था। दोनों पक्ष के हंगामा करने पर पुलिस ने बीच-बचाव किया। इस घटना ने न केवल एक सड़क दुर्घटना को पारिवारिक ड्रामे में बदल दिया, बल्कि यह सवाल भी खड़े कर दिए कि क्या ईश्वरदास का दूसरा विवाह कानूनी रूप से मान्य था और क्या परिवार के अन्य सदस्यों को इस संबंध की जानकारी थी। पुलिस अब मामले की जांच कर रही है। एक तरफ हादसे की जांच जारी है वहीं दूसरी तरफ मृतक की पारिवारिक स्थिति और वैवाहिक दावों की पुष्टि के लिए दस्तावेज खंगाले जा रहे हैं। अस्पताल परिसर में हुए हंगामे का वीडियो भी वायरल हो रहा है।

आनासागर झील के गेट को बंद किया, पानी निकासी बंद

अजमेर, (कासं)। जिले में मानसून से पहले प्रशासन ने सतर्कता दिखाते हुए आनासागर झील का जलस्तर नियंत्रित करने के लिए 30 मई को दो चैनल खोले थे। झील का जलस्तर घटाने के बाद शुक्रवार को झील के गेटों को बंद कर दिया। वर्तमान में झील का जलस्तर 13 फीट था, जिसे घटाकर 10 फीट तक घटाने का लक्ष्य रखा था। यहां यह उल्लेखनीय है कि हर साल मानसून की भारी बारिश के दौर के चलते आनासागर झील का जल स्तर बढ़ने से आसपास की कॉलोनियों में जलभराव की समस्या बनी रहती है।

अतिरिक्त जिला कलेक्टर गजेंद्र सिंह ने बताया कि आनासागर झील में शहर के अधिकांश नालों का पानी सीधे आ जाता है, जिससे झील का जलस्तर

झील का जलस्तर 13 फीट से घटकर 10 फीट हुआ

वर्ष भर करीब 13 फीट बना रहता है। मानसून में तेज बारिश के चलते झील के किनारे बसे इलाकों में कई बार जलभराव की समस्या उत्पन्न हो जाती है, पिछले वर्ष भी गेट खोलकर पानी की निकासी की गई थी। उन्होंने कहा कि शहरवासियों की सुरक्षा और सुविधा को मद्देनजर रखते 30 मई को आनासागर झील के दो गेट खोले गए थे, जिससे पानी की निकासी की जा रही थी। झील का जल स्तर घटाने का लक्ष्य 10 फीट का रखा गया था, शुक्रवार को जल स्तर लक्ष्य तक पहुंचने के बाद पानी निकासी के लिए खोले गए

गेटों को बंद कर दिया गया है। लगातार झील के जलस्तर पर नजर रखे हुए हैं। इस दौरान सिंचाई विभाग, नगर निगम और अजमेर विकास प्राधिकरण के अधिकारी भी मौजूद रहे।

गजेंद्र सिंह ने बताया कि नगर निगम ने पहले ही शहर के सभी प्रमुख नालों की सफाई करवा ली है, ताकि बारिश के दौरान पानी की निकासी बाधित न हो। उन्होंने बताया कि जल स्तर को क्रमिक रूप से कम किया गया है, ताकि शहर की जल सुरक्षा बनी रहे और किसी प्रकार की आपदा की स्थिति उत्पन्न न हो। मानसून के मद्देनजर आपदा प्रबंधन और त्वरित राहत दल को भी तैयार रखा गया है, ताकि मानसून के दौरान किसी भी प्रकार की आपात स्थिति का तुरंत समाधान किया जा सके।

हरियाणा रोडवेज व प्राइवेट बस की भिड़ंत, सवारियों को हल्की चोटें आईं

पावटा, (निर्सं)। राष्ट्रीय राजमार्ग-48 दिल्ली-जयपुर हाइवे स्थित पावटा कस्बे के मुख्य जयपुर बस स्टैंड पर हरियाणा रोडवेज व प्राइवेट बस दुर्घटना का शिकार हो गई। हरियाणा रोडवेज में प्राइवेट बस चालक ने ओवरटेक करते समय पीछे से टक्कर मार दी। स्पीड कम होने के कारण यात्री और बस चालक इस

प्रागपुरा थाना पुलिस ने मौके पर पहुंचकर दोनों क्षतिग्रस्त वाहनों को एक तरफा कर यातायात सुचारु करवाया।

हादसे के दौरान दोनों बसों में करीब 90 यात्री सवार थे, स्पीड कम होने से हादसा टला

रोडवेज बस चालक का कहना है कि हादसा प्राइवेट बस चालक के गलत ओवरटेक करने के कारण हुआ है

हादसे में बाल-बाल सुरक्षित बच गए। प्रत्यक्षदर्शियों और हरियाणा रोडवेज बस चालक का कहना है कि हादसा प्राइवेट बस चालक के गलत ओवरटेक करने के कारण हुआ है। हरियाणा रोडवेज चालक सोनू व सह चालक सतीश ने बताया कि वह हरियाणा रोडवेज बस लेकर दिल्ली से

जयपुर जा रहे थे। कोटपुतली के आसपास से एक प्राइवेट रोडवेज उनको लगातार ओवरटेक कर रही थी। जैसे ही वह पावटा स्टैंड पर सवारियां उतारने के लिए रुके प्राइवेट रोडवेज ने अनियंत्रित होकर उनके पीछे से जोरदार टक्कर मार दी, जिससे बस में चीख-पुकार मच गई। हादसे के समय दोनों बसों में करीब 80 से 90 यात्री सवार थे। हरियाणा रोडवेज की यह बस सुबह दिल्ली से चली थी और जयपुर जा रही थी, लेकिन बीच में ही बस दुर्घटना की शिकार हो गई। हादसे में हरियाणा रोडवेज चालक व आगे बैठी हुई

सवारियों को हल्की चोटें आई हैं, जिन्हें पावटा उपजिला अस्पताल में प्राथमिक उपचार के बाद छुट्टी दे दी गई। हादसे में बस का अगला हिस्सा क्षतिग्रस्त हो गया। इसके बाद बस चालक ने हादसे की सूचना परिवहन निगम के अधिकारियों को दी। अधिकारियों ने हादसे की जानकारी देते हुए बताया कि हादसे की जांच की जाएगी। वहीं घटना की सूचना पर प्रागपुरा थाना पुलिस मौके पर पहुंची व दोनों क्षतिग्रस्त वाहनों को एक तरफा कर यातायात सुचारु करवाया व दोनों वाहनों को थाना परिसर में सुरक्षार्थ खड़ा करवाया।

हत्या के दोषी को आजीवन कारावास की सजा सुनाई

हत्या के आरोपी को पुलिस ने कोर्ट में पेश किया।

मेड़ता सिटी, (निर्सं)। ट्रक की टक्कर मारकर दो बाइक सवार की हत्या करने के मामले में दोषी आरोपी को आजीवन कारावास की सजा सुनाई है। जिला एवं सेशन न्यायाधीश अरुण कुमार बेरीवाल ने शुक्रवार को फैसला सुनाया। जिला अभियोजक अभिमन्यु शर्मा ने बताया कि जिला न्यायधीश अरुण कुमार बेरीवाल ने थानेवाल थाने में 2020 में दर्ज मामले में ट्रक की टक्कर से दो बाइक सवार को टक्कर मार कर हत्या

करने वाले दोषी आरोपी विनोद व महावीर को आजीवन कारावास की सजा सुनाई। वहीं 50 - 50 हजार का जुर्माना लगाया गया। अभियोजन पक्ष द्वारा 28 गवाह व 75 दस्तावेज पेश किए गए। लोक अभियोजक अभिमन्यु शर्मा की मामले में की पैरवी की, वहीं परिवारी को ओर से पैरवी एडवोकेट मधुसूदन जोशी और बैरू किशन जोशी ने की। मार्च 2020 थांवाला थाना क्षेत्र का मामला थाने में दर्ज था।

झालावाड़ के कोलाना एयरपोर्ट पर पांच विमान उतरे

एविेशन अकादमी के प्रशिक्षु प्रशिक्षण ले सकेंगे

झालावाड़, (निर्सं)। झालावाड़ के कोलाना स्थित देश की तीसरी सबसे बड़ी पंडित दीनदयाल उपाध्याय हवाई पट्टी पर शुक्रवार को पांच एयरक्राफ्ट एक साथ उतरे, जिनको देखने के लिए काफी भीड़ एकत्रित हो गई, यह पहला ऐसा अवसर है जब किसी फ्लाईंग अकैडमी के एयरक्राफ्ट अन्य राज्य की हवाई पट्टी पर उतारे गए हों।

मौके पर मौजूद अधिकारियों एवं अकादमी के कर्मचारियों ने बताया कि मध्यप्रदेश के नीमच स्थित फ्लाईंग अकैडमी के विद्यार्थियों को प्रशिक्षण देने के लिए झालावाड़ प्रशासन ने अनुमति प्रदान की है, क्योंकि फिलहाल नीमच स्थित फ्लाईंग अकैडमी के पास 17000 मी. का ट्रैक ही उपलब्ध है, ऐसे में प्रशिक्षकों को देश की सबसे लंबी हवाई पट्टी पर विमान उड़ाने और उतरने का प्रशिक्षण देने के लिए अब झालावाड़ के कोलाना स्थित हवाई पट्टी का

यह पहला ऐसा अवसर है जब किसी फ्लाईंग अकैडमी के एयरक्राफ्ट अन्य राज्य की हवाई पट्टी पर उतारे गए हो, पांच एयरक्राफ्ट एक साथ उतरे, जिनको देखने के लिए काफी भीड़ एकत्रित हो गई

इस्तेमाल किया जाएगा। फिलहाल फ्लाईंग अकैडमी द्वारा सार्वजनिक निर्माण विभाग झालावाड़ को प्रति एयरक्राफ्ट के हिसाब से भुगतान किया जा रहा है, लेकिन अकादमी ने विभाग से प्रस्ताव मांगे हैं जिनके अनुसार आगे भी अकादमी इस हवाई पट्टी को इस्तेमाल करने की इच्छुक है। वहीं

कोलाना में भी फ्लाईंग स्कूल खोला जाना प्रस्तावित है इसी के मद्देनजर यहां देश की सबसे बड़ी हवाई पट्टी बनाई गई है, एवं हैंगर, टैक्सीवे व और एप्रेन जैसी सुविधाओं का विस्तार किया जा रहा है।

झालावाड़ के कोलान स्थित पंडित दीनदयाल उपाध्याय हवाई अड्डे का रनवे 3.2 किलोमीटर लंबा है तथा इसकी लंबाई और चौड़ाई के यह घटान रखते हुए एंिर्धारित किया गया है कि यहां बड़े से बड़े विमान उतारे जा सके। पूर्व में यहां पर एयरक्राफ्ट का मटेनेंस हब भी बनाया जाना प्रस्तावित था लेकिन फिलहाल यह काम अभी अधर में लटका हुआ है। लेकिन अब यहां फ्लाईंग स्कूल खोल जाना प्रस्तावित है जिसके चलते इस बड़ी हवाई पट्टी को बनाया गया है, जहां से बड़े से बड़ा विमान भी उड़ान भर सकेगा और लैंड कर सकेगा।

●●●●●

⊕

●●●●●

⊕

●●●●●

⊕

●●●●●

‘गुणवत्ता का ध्यान रखते हुए सड़क निर्माण कार्य समय पर पूरा करें’

मुख्यमंत्री भजनलाल ने पीडब्ल्यूडी की समीक्षा बैठक में लापरवाही बरतने वालों पर सख्त कार्यवाही के निर्देश दिये

जयपुर, 13 जून। मुख्यमंत्री भजनलाल शर्मा ने कहा कि आधारभूत ढांचे के विकास से राज्य के विकास को गति मिलती है। हमारी सरकार की प्राथमिकता है कि भविष्य की जरूरतों को ध्यान में रखते हुए आवागमन को सरल और सुगम बनाने के लिए गुणवत्तापूर्ण सड़कों का तंत्र विकसित किया जाए।

मुख्यमंत्री शर्मा शुक्रवार को मुख्यमंत्री कार्यालय में सार्वजनिक निर्माण विभाग के 10 करोड़ रुपये से अधिक लागत के निर्माणाधीन लंबित प्रोजेक्ट्स की समीक्षा कर रहे थे। उन्होंने सड़कों के सुदृढ़ीकरण एवं चौड़ाईकरण से संबंधित कार्यों में गति लाने के निर्देश देते हुए कहा कि इन कार्यों में लापरवाही बरतने पर जिम्मेदार लोगों के विरुद्ध सख्त से सख्त कार्रवाई की जाए।

उन्होंने कहा कि सड़कों के उन्नयन एवं सुदृढ़ीकरण से संबंधित कार्यों में गति लाई जाए तथा मानसून से पहले उन्हें पूरा किए जाने के प्रयास किए जाए। उन्होंने अधिकारियों को निर्देश दिए कि विभागीय कार्यों की मॉनिटरिंग व्यवस्था



मुख्यमंत्री भजनलाल शर्मा ने शुक्रवार को सार्वजनिक निर्माण विभाग के 10 करोड़ रुपये से अधिक लागत के निर्माणाधीन लंबित प्रोजेक्ट्स की समीक्षा की। उन्होंने अधिकारियों से कहा कि सड़कों के उन्नयन एवं सुदृढ़ीकरण से संबंधित कार्यों में गति लाई जाए।

को प्रभावी रूप से लागू किया जाए।

बैठक में शर्मा ने आरओबी अथवा

आरयूबी निर्माण कार्यों की समीक्षा करते हुए कहा कि राज्य सरकार का प्रयास है

■ मुख्यमंत्री ने अधिकारियों को निर्देश दिये कि विभागीय कार्यों की मॉनिटरिंग व्यवस्था को प्रभावी रूप से लागू करें।

■ उन्होंने कहा कि सरकार का प्रयास है कि आरओबी तथा आरयूबी के माध्यम से प्रदेश को शीघ्र रेलवे फाटक मुक्त किया जाये।

कि प्रदेश को शीघ्र पूर्ण रूप से रेलवे फाटक मुक्त किया जाए।

बैठक में सार्वजनिक निर्माण विभाग के अतिरिक्त मुख्य सचिव ने प्रस्तुतीकरण के माध्यम से विभागीय प्रोजेक्ट्स की जानकारी दी। इस अवसर पर संबंधित अधिकारीगण मौजूद थे।

प्र.मंत्री ...

(प्रथम पृष्ठ का शेष)

बड़ी संख्या में लोगों की जान का इस तरह अचानक और हृदयविदारक ढंग से चले जाने का दुख शब्दों से परे है। सभी शोक-संतप्त परिवारों को मेरी संवेदनाएं। हम उनके दुःख को समझते हैं और तथा यह भी जानते हैं कि यह खालीपन आने वाले वर्षों तक महसूस किया जाएगा। ॐ शांति।

उन्होंने आगे लिखा, “शुक्रवार को अहमदाबाद में दुर्घटना स्थल का दौरा किया। तबाही का दृश्य बेहद दुखद था।

अधिकारियों और राहत कार्य में लगे दलों से मुलाकात की, जो लगातार निस्वार्थ भाव से काम कर रहे हैं। हमारी प्रार्थनाएं उन सभी के साथ हैं, जिन्होंने इस कल्पनातीत त्रासदी में अपनों को खोया है।”

(प्रथम पृष्ठ का शेष)

एविएशन (विमानन) विशेषज्ञों का कहना है कि निस्संदेह यह त्रासदी बेहद दुखद है, लेकिन यह विमानन प्रणाली के ढहने का संकेत नहीं है। हवाई यात्रा अब भी सांख्यिकीय रूप से (स्टैटिस्टिक्स के हिसाब से), सबसे सुरक्षित परिवहन माध्यम है। अभी तक बोइंग 787 ड्रीमलाइनर का एक बेहतरीन सुरक्षा रिकॉर्ड था तथा इसके लॉच के बाद से कॉमर्शियल सर्विस के दौरान एक भी यात्री की मौत नहीं हुई। पर वह सिलसिला अब समाप्त हो गया है, लेकिन सुरक्षा के प्रति उद्योग की प्रतिबद्धता अब भी अटूट है। जांचकर्ता अब ब्लैक बॉक्स डेटा, उड्डान नियंत्रण सेंट्रिस, इंजन आउटपुट और क्रू की बातचीत की जांच करेंगे, ताकि यह समझा जा सके कि उड्डान भरने के कुछ ही पलों में ऐसा क्या हुआ, जो

जानलेवा

साबित हुआ। लेकिन यात्रियों का भरोसा एक अलग कहानी है। दुर्घटनाएं-भले ही अति विरल हों-लोगों के मन में गहरी दहशत बैठा देती हैं। कई हवाई यात्रियों के लिए, विशेषकर जो ड्रीमलाइनर मार्गों पर यात्रा करने वाले हैं, या जिनके पास एयर इंडिया का टिकट है, उनके मन में अब संकोच दिखने लगा है। ए.आई.-171 की अंतिम क्षणों की भयावह तस्वीरें अब हर जगह फैल चुकी हैं, जो इस डर को और बढ़ा रही हैं। आग और दुःख के कारण एक बार जब विश्वास टूट जाता है, तो उसे फिर से बनाना कठिन होता है-और इसके लिए पारदर्शिता जरूरी होती है। टाटा समूह के अधीन एयर इंडिया अब अपनी सबसे कठिन परीक्षा का सामना कर रही है। एयरलाइन ने अपने कायाकल्प का वादा किया था-नया

ब्रांड, बेहतर सेवा, और बेड़े में व्यापक बदलाव का। लेकिन जो ड्रीमलाइनर दुर्घटनाग्रस्त हुआ, वह 11 साल पुराना था, और अब यह विमान रखरखाव, प्रशिक्षण और तैयारियों को लेकर सवालों का प्रतीक बन गया है। एयर इंडिया ने फिलहाल समान मॉडलों को जांच के लिए ग्राउंड कर दिया है और भारतविमान दुर्घटना जांच ब्यूरो द्वारा की जा रही जांच में पूर्ण सहयोग देने की बात कही है, जिसमें अमेरिकी अधिकारी और बोइंग का सहयोग भी शामिल है।

विश्वास बहाल करना केवल मुआवजा देने से नहीं होगा (एयर इंडिया ने प्रत्येक पीड़ित को 1 करोड़ का मुआवजा देने की घोषणा की है)। इसके लिए ईमानदारी, तत्परता और स्पष्ट सुधारों की आवश्यकता है, वरना एयर इंडिया का विश्व स्तरीय एयरलाइन बनने

का सपना अधूरा ही रह जाएगा।

वैश्विक स्तर पर हवाई अड्डों, एयरलाइन बोर्डरूम्स और नियामक एजेंसियों में इस हादसे को लेकर प्रतिक्रिया होगी। ड्रीमलाइनर का संचालन करने वाली अन्य एयरलाइंस भी अतिरिक्त जांच करेंगी। पहले से ही गुणवत्ता नियंत्रण को लेकर आलोचना झेल रही बोइंग कंपनी को अब नए सिरे से जांच और जवाबदेही का सामना करना पड़ेगा, सिर्फ विमान डिजाइन ही नहीं, बल्कि कॉरपोरेट पारदर्शिता और जवाबदेही को लेकर भी।

फिर भी, यह 2019 जैसा संकट नहीं है। बोइंग 737 मैक्स संकट ने जहां सॉफ्टवेयर और निगरानी में गहरी खामियां उजागर की थीं, ए.आई.-171 के हादसे में अभी तक ऐसा कोई संकेत नहीं मिला है कि यह किसी मूलभूत

इज़रायल ने शुक्रवार की सुबह ईरान ...

(प्रथम पृष्ठ का शेष)

नहीं समझ पा रहे हैं कि उनके कदम दुनिया को एक और वैश्विक युद्ध की ओर धकेल रहे हैं, ठीक वैसे ही जैसे बीसवीं सदी में दो विश्व युद्ध लड़े गए थे। शुक्रवार सुबह इज़राइल ने “ऑपरेशन राईज़िंग लायन” के तहत ईरान के लगभग 100 ठिकानों पर एक साथ हमला किया, जिनमें उसके परमाणु केन्द्र और सैन्य कमांड सेंटर शामिल थे।

हमले के बाद एबीसी न्यूज़ को ट्रंप ने कहा, “मुझे लगता है कि यह शानदार रहा। हमने उन्हें मौका दिया और उन्होंने उसे गंवा दिया। उन्हें बहुत जोर से, बहुत बुरी तरह मारा गया। और अभी बहुत कुछ बाकी है।” जब उनसे पूछा गया कि क्या अमेरिका ने इस हमले में किसी भी तरह से भाग लिया, तो ट्रंप ने जवाब दिया, “मैं इस पर टिप्पणी नहीं करना चाहता।” ट्रंप ने संकेत दिया कि ईरान ने परमाणु कार्यक्रमों पर रोक की अमेरिकी मांगों का विरोध कर इस हमले को खुद ही आमंत्रित किया। उन्होंने तेहरान से एक समझौता करने का आग्रह किया और चेतावनी दी कि इसके बाद “पहले से ज्यादा योजनाबद्ध हमले” और भी

अधिक क्रूर होंगे।

उन्होंने ट्विथ सोशल पर लिखा, “मैंने ईरान को बार-बार समझौते का मौका दिया। मैंने उन्हें सख्त शब्दों में कहा, “इसे कर लो”, लेकिन चाहे मैंने कितनी भी कोशिश की, पर समझौते के करीब आकर भी कुछ कर नहीं हुआ।”

ट्रंप ने कहा, इससे पहले कि कुछ भी बाकी न बचे, ईरान को समझौता करना ही होगा। और उस चीज को बचाएं जिसे एक समय ईरानी साम्राज्य कहा जाता था। अब और मौत नहीं, अब और तबाही नहीं। बस समझौता कर लो, इससे पहले कि बहुत देर हो जाए।

इज़राइल ने हमले को उचित ठहराते हुए कहा कि उसे खुफिया जानकारी मिली थी कि ईरान का परमाणु कार्यक्रम चरम पर पहुँच चुका था, जहाँ से चापसी संभव नहीं थी।

दूसरी ओर, ईरान ने इज़राइली हमले को युद्ध की घोषणा बताया है। उसके सर्वोच्च नेता अयातुल्ला अली खामेनेई ने चेतावनी दी कि इज़राइल को कठोर और दर्दनाक सजा भुगतनी पड़ेगी। तेहरान में शुक्रवार को इज़राइली वायुसेना द्वारा की गई बमबारी के घमाकों

की आवाजें सुनी गईं। इज़राइली रक्षा मंत्री इखाइल काटज़न ने पूरे देश में आपातकाल घोषित कर दिया, जैसा कि समाचार एजेंसी एक्सिओस ने रिपोर्ट किया। तेहरान के लोगों की नौद घमाकों की आवाज़ से ही खुली। ईरान के सरकारी टेलीविजन ने घमाकों की पुष्टि की। इज़राइल ने शुक्रवार को देश भर में स्कूल बंद रखने की घोषणा की।

फिलहाल यह स्पष्ट नहीं हो पाया है कि कितन ठिकानों को निशाना बनाया गया था। इस हमले के बाद ब्रेंट क्रूड तेल की कीमत में 2 प्रतिशत से अधिक की बढ़ोतरी देखी गई। वाइट हाउस से एक बयान में कहा गया, “आज रात, इज़राइल ने ईरान के खिलाफ एकतरफा कार्रवाई की। हम इस हमले में शामिल नहीं हैं और हमारी प्राथमिकता क्षेत्र में अमेरिकी सैनिकों की सुरक्षा है। इज़राइल ने हमें सूचित किया कि यह कार्रवाई उसकी आत्मरक्षा के लिए जरूरी थी। राष्ट्रपति ट्रंप और प्रशासन ने हमारी सेनाओं की सुरक्षा के लिए सभी जरूरी

कदम उठाए हैं और हम अपने क्षेत्रीय साझेदारों के संपर्क में हैं। स्पष्ट कर दें: ईरान को अमेरिकी हितों या कर्मियों को निशाना नहीं बनाना चाहिए।” तेहरान में घमाकों की शुरुआत के समय ट्रंप वाइट हाउस के लॉन पर कॉंग्रेस सदस्यों से मिल रहे थे। यह स्पष्ट नहीं था कि उन्हें हमले की जानकारी दी गई थी या नहीं, लेकिन वे हाथ मिलाते और तस्वीरें खिंचवाते रहे, जैसा कि एसोसिएटेड प्रेस ने बताया।

इसी बीच, इज़राइली सेना ने कहा कि ईरान ने शुक्रवार को इज़राइल पर लगभग 100 ड्रोन छोड़े, जिन्हें गिराने का प्रयास किया जा रहा है, यह ईरान पर इज़राइली हमलों के बाद की प्रतिक्रिया है। सेना के प्रवक्ता ब्रिगेडियर जनरल एफ्री डेफ्रिन ने पत्रकारों से कहा, ईरान ने इज़राइली क्षेत्र की ओर लगभग 100 यूएवी (ड्रोन) भेजे हैं, जिन्हें हम इंटरसेप्ट करने का प्रयास कर रहे हैं। उन्होंने बताया कि ईरान पर इज़राइल के हमले में लगभग 200 फाइटर जेट्स ने लगभग 100 ठिकानों को निशाना बनाया।

अंबानी परिवार को ...

(प्रथम पृष्ठ का शेष)

न्यायिक दखलेंदाजी की माँग की जा रही है। न्यायमूर्ति प्रशांत कुमार मिश्रा एवं मनमोहन की बैंच ने याचिकाकर्ता, विकास साहा की खिंचाई की और कहा कि उन्होंने फिर से नई अर्जी पेश की है, जबकि अदालत अपने पूर्व आदेशों में कह चुकी है कि उन्हें इस प्रकार के मुद्दे उठाने का कोई अधिकार नहीं है। बैंच ने कहा, “याचिकाकर्ता के पास इस मुद्दे को उठाने का कोई कानूनी आधार नहीं है।” इस टिप्पणी के साथ ही, बैंच ने याचिका को “सारहीन” एवं “खीज पैदा करने वाली” बताते हुए खारिज कर दिया। शीर्ष अदालत ने चेतावनी जारी करते हुए कहा, “हम याचिकाकर्ता को

चेतावनी देते हैं कि वे भविष्य में ऐसा कुछ न करें, अन्यथा यह अदालत उन पर जुर्माना लगाने पर विचार करेगी।

शुक्रवार की सुनवाई के दौरान, साहा के वकील ने अंबानी परिवार के सुरक्षा-संबंधी खतरे का समय-समय पर पुनः आकलन किये जाने की माँग की तथा कहा कि खतरे की स्थिति/संभावना को स्थायी नहीं माना जा सकता। अदालत ने याचिका को मैरिट-रहित बताया, क्योंकि अदालत ने जुलाई 2022 के अपने फैसले में सुरक्षा-कवर के अंबानी परिवार के हक की पुष्टि कर दी थी, तथा त्रिपुरा उच्च न्यायालय के समक्ष लम्बित इसी प्रकार की प्रक्रिया को बंद कर दिया था।

24 देशों में किये गये ...

(प्रथम पृष्ठ का शेष)

गिरी है। मैक्सिको, पोलैंड, केनडा तथा स्वीडन में अमेरिका की छवि में भारी गिरावट आई है। सिर्फ 6 देश हैं, जहां ज्यादा बदलाव नहीं हुआ, वहीं तीन देशों में अमेरिका की छवि और बेहतर हुई है। विश्व के अन्य नेताओं की तुलना में ट्रंप की रेटिंग हल्की है, पर खराब नहीं है। इनमें फ्रांस के इमैनुएल मैक्रॉन 46 प्रतिशत के साथ सबसे आगे हैं। चीन के शी जिंपिंग व रूस के व्लादिमीर पुतिन

पिछड़ रहे हैं। पुतिन को 16 प्रतिशत वोट ही मिले हैं। ट्रंप को ईमानदारी व योग्यता के मामले में उनके पूर्ववर्ती जो बाइडन से कम माना जाता है, लेकिन ट्रंप की मजबूत नेता की छवि है। ट्रंप की यह छवि कुछ को आश्वासन लगती है तो कुछ को खतरा लगती है। ट्रंप भले ही वाइट हाउस पर पुनः काबिज हो गए हों, पर विश्व उनके प्रति आश्वस्त नहीं है, उनका नेतृत्व हालांकि आत्मविश्वास से भरपूर है, पर विश्व उनके प्रति बेहद सतर्क है।

MARUTI SUZUKI

₹ 9 999 PER MONTH TO DRIVE THE GRAND VITARA.
THE DEAL OF A LIFETIME.



GRAND VITARA



R17 MACHINED ALLOY WHEELS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD

3 years 100 000 km WARRANTY*
EXTENDABLE UPTO 6 YEARS

BENEFITS UP TO
₹ 1 33 100*

SCRAPPAGE BONUS AVAILABLE
AGAINST VALID CERTIFICATE OF DEPOSIT.



SCAN TO CONNECT TO
A SHOWROOM NEAR YOU



E-BOOK TODAY @
WWW.NEXAEXPERIENCE.COM

Contact us at
1800-200-[6392]
1800-102-[6392]

Visit your nearest dealership for full terms and conditions. Creative visualization is used in imagery. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are valid only while supplies last. Not valid on CNG variants. Maruti Suzuki may withdraw offers without notice. Features and accessories shown can vary by variant. Vehicle's black glass appearance is due to lighting. *Warranty: 3 years or 1 00000 km, whichever occurs first. *EMI @ ₹ 9 999* is a scheme illustration for upgrade from Brezza to Grand Vitara sigma variant. Balloon Finance EMI is calculated @ 9.5% rate of interest, Balloon EMI is 30% of the total loan amount and loan tenure of 5 years. Balloon Finance Scheme provided by select financiers. Finance at the sole discretion of financier and may vary basis customer profile. Assured Value Program available for tenure of 3/ 4/ 5 years.

राष्ट्रदूत (एचयूएफ) के लिए मुद्रक एवं प्रकाशक सोमेश शर्मा द्वारा वतन प्रेस, जी-1-201, रीको औद्योगिक क्षेत्र, हिण्डौन सिटी, जिला करौली से मुद्रित एवं प्रकाशित। संपादक-राजेश शर्मा, आर.एन.आई. नं. **RAJHIN/2008/27147** जयपुर कार्यालय: सुधामा एम.आई.रोड, जयपुर। फोन: 2372634, 4103333-34, फैक्स: 0141-2373513, कोटा कार्यालय: पलायथा हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, बीकानेर कार्यालय: कुम्भाना हाऊस, हनुमान हत्या, बीकानेर। फोन: 2200660, फैक्स 0151-2527371, उदयपुर कार्यालय: आरुध मैर रोड आरुध, उदयपुर। फोन: 2413092, फैक्स: 0294-2410146, अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665 जालोर कार्यालय :- जी 1/63, इन्डस्ट्रियल एरिया, फेस प्रथम, जालोर। फोन 226422, 226423, फैक्स: 02973-226424 चूरू कार्यालय: एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908